

கோயம்புத்தூர் மாவட்ட கனிம அறக்கட்டளை 2023-24 ஆம் ஆண்டிற்கான ஆண்டறிக்கை

தமிழ்நாடு மாவட்ட கனிம கட்டமைப்பு சட்டம் 2017-ல் தெரிவிக்கப்பட்டுள்ளவாறு கோயம்புத்தூர் மாவட்ட ஆட்சியர் அவர்களின் 21.09.2017 தேதியிட்ட உத்தரவின்படி கோயம்புத்தூர் மாவட்ட கனிம அறக்கட்டளை கீழ்க்குறிப்பிட்டுள்ள அலுவலர்களை அங்கத்தினர்களாகக் கொண்டு உருவாக்கப்பட்டு அறக்கட்டளை பத்திரமானது ஆவண எண். 206/2017 நாள்.21.09.2017-ன் படி கோயம்புத்தூர் மாவட்ட சார் பதிவாளர் அலுவலகத்தில் பதிவு செய்யப்பட்டுள்ளது.

அதனைத் தொடர்ந்து இயக்குநர், புவியியல் மற்றும் சுரங்கத்துறை, சென்னை அவர்களின் நேர்முக கடிதத்தின் படி இந்திய அரசு அனைத்து மாநில அரசு / யூனியன் பிரதேசங்களுக்கு மாநிலங்களவை உறுப்பினர் மக்களவை உறுப்பினர், சட்டமன்ற உறுப்பினர் மற்றும் சட்ட மேலவை உறுப்பினர் ஆகியோரை மாவட்ட கனிம அறக்கட்டளை நிர்வாக குழுவில் உறுப்பினர்களாக இணைத்துக்கொள்ள அறிவுறுத்தப்பட்டதன் அடிப்படையில் மாவட்ட ஆட்சியரின் செயல்முறைகள் ந.க.எண்.863/கனிமம்/2021 நாள்: 05.08.2022-ன் படி கீழ்கண்ட சட்ட மன்ற உறுப்பினர்களையும் கனிம அறக்கட்டளை குழுவின் நிர்வாக குழு உறுப்பினர்களாக இணைத்துக்கொள்ளப்பட்டுள்ளது. (இணைப்பு - I & II)

2) கோயம்புத்தூர் மாவட்ட கனிம அறக்கட்டளைக்காக, கோயம்புத்தூர் மாவட்ட கனரா வங்கியில் வங்கிக் கணக்கு (கணக்கு எண் 1204101561052) துவக்கப்பட்டு சிறு மற்றும் பெருங்கனிமங்களுக்கான உரிமக் கட்டணத்தின் அடிப்படையில் உரிய விதிகளின்படி மாவட்ட கனிம கட்டமைப்பிற்கான நிதி வசூலிக்கப்பட்டு வருகிறது.

3) கோயம்புத்தூர் மாவட்டத்தில் 3 பெருங்கனிம குவாரிகளும், 132 சிறு கனிம குவாரி உரிமங்களும் நடப்பிலுள்ளன. இவற்றில் 12 சிறுகனிம குவாரி குத்தகை உரிமங்கள் 12.01.2015 தேதிக்கு முன்னர் வழங்கப்பட்டவையாதலால் அவற்றிற்கு உரிம கட்டணத்தில் 30% தொகையானது கனிம அறக்கட்டளை நிதியாக வசூலிக்கப்படுகிறது. மேலும், எஞ்சியுள்ள 132 சிறுகனிம குவாரி குத்தகை உரிமங்கள் 12.01.2015 தேதிக்கு பின்னர் வழங்கப்பட்டவையாதலால் அவற்றிற்கு உரிமக் கட்டணத்தில் 10% தொகையானது கனிம அறக்கட்டளை நிதியாக வசூல் செய்யப்பட்டு வருகிறது.

4) கோயம்புத்தூர் மாவட்டத்தில் 218 கிராமங்கள் நேரடியாக மற்றும் மறைமுகமாக குவாரிகள் மற்றும் சுரங்கங்களினால் பாதிக்கப்பட்ட பகுதிகளாகக் கண்டறியப்பட்டு 5-வது நிர்வாக குழு மற்றும் மேலாண்மை குழு கூட்டத்தில் உறுப்பினர்களின் பார்வைக்கு சமர்ப்பிக்கப்பட்டு குழு உறுப்பினர்களால் ஏகமனதாக ஏற்றுக்கொள்ளப்பட்டது. இந்நேர்வில்

சுவாரிகளினால் நேரடியாகவும் மறைமுகமாகவும் பாதிக்கப்பட்ட கிராமங்களான மொத்தம் 295 கிராமங்களில் தற்சமயம் 85 கிராமங்கள் நேரடியாகவும், 210 கிராமங்கள் மறைமுகமாகவும் பாதிக்கப்பட்டுள்ளதாக கண்டறியப்பட்டுள்ளது.

5) கோயம்புத்தூர் மாவட்ட கனிம கட்டமைப்பு அறக்கட்டளை நிதியாக 31.03.2024 வரை ரூ.26,32,53,031/- (ரூபாய் இருபத்து ஆறு கோடியே முப்பத்து இரண்டு இலட்சத்து ஐம்பத்து மூன்றாயிரத்து முப்பத்து ஒன்று மட்டும்) வசூலிக்கப்பட்டு அறக்கட்டளை வங்கிக்கணக்கில் வரவு வைக்கப்பட்டுள்ளது.

6) அரசாணை எண்.112 தொழில் (எம்.எம்.டி.1) துறை நாள்.30.05.2019 ன் படி, மாநில மற்றும் மண்டல அளவில் கனிம அறக்கட்டளையின் செயல்பாடுகளை கண்காணிக்கவும், துறை மேம்பாட்டிற்காகவும் கனிம அறக்கட்டளையின் மூலம் பெறப்படும் நிதியிலிருந்து 1 சதவீத தொகையை, சென்னை புவியியல் மற்றும் சுரங்கத்துறை இயக்குநரகத்தில் தொடங்கப்பட்டுள்ள கனிம அறக்கட்டளை வங்கி கணக்கில் ஒவ்வொரு பிரதி மாதம் 10-ம் தேதிக்குள் செலுத்துமாறு உத்தரவிடப்பட்டுள்ளது. அதன்படி 1 சதவீத தொகையானது இயக்குநரக கனிம அறக்கட்டளை வங்கி கணக்கில் ஆகஸ்ட் 2021 வரை மாதந்தோறும் செலுத்தப்பட்டுள்ளது. செப்டம்பர் - 21-ம் மாதத்திற்கு பிறகு பெறப்பட்ட கனிம அறக்கட்டளை நிதியின் தொகையில் செலுத்த வேண்டிய 1% சதவீத தொகையானது செலுத்தப்படாமல் உள்ளது.

எனவே செப்டம்பர் 2021 முதல் ஏப்ரல் 2024 வரையிலான காலங்களில் பெறப்பட்ட கனிம அறக்கட்டளை நிதியில் செலுத்த வேண்டிய 1 சதவீத தொகையானது கணக்கீடு செய்யப்பட்டு ரூ.6,01,807/- யை மொத்தமாக செலுத்த வேண்டி உள்ளது. மேற்படி தொகையை 5 சதவீத தொகையுடன் சேர்த்து செலுத்தப்பட வேண்டும் இனி

வரும் காலங்களில் பெறப்படும் கனிம அறக்கட்டளை நிதியில் இருந்து 6 சதவீத தொகையாக செலுத்திக் கொள்ள வேண்டும்.

மேலும் அரசாணை எண்.57 தொழில் (எம்.எம்.டி.1) துறை நாள்.19.05.2017 மற்றும் அரசாணை எண்.112 தொழில் (எம்.எம்.டி.1) துறை நாள்.30.05.2019-ன் படி கனிம அறக்கட்டளையின் மூலம் பெறப்படும் நிதியிலிருந்து 6% தொகை (5 % தொகை மாவட்ட கனிம அறக்கட்டளை நிர்வாக பணிக்கும் + 1% தொகை இயக்குநரக கனிம அறக்கட்டளை நிதி கணக்கிற்கும்) செலவு செய்ய அனுமதி வழங்கப்பட்டுள்ளது. இதன்பொருட்டு இயக்குநர், புவியியல் மற்றும் சுரங்கத்துறை, சென்னை அவர்களின் கடிதத்தில் மாவட்ட கனிம அறக்கட்டளை நிதியிலிருந்து 5 சதவீத தொகையை தனியாக புதிய வங்கி கணக்கு தொடங்கி பராமரிக்க வேண்டும் என்று தெரிவிக்கப்பட்டிருந்ததை தொடர்ந்து கோயம்புத்தூர் மாவட்ட

கனிம அறக்கட்டளை எஸ்டாபிளிஷ்மெண்ட் என்ற பெயரில் கோயம்புத்தூர் மாவட்ட கனரா வங்கி கணக்கு எண்.1201501562208-ன் படி சேமிப்பு வங்கி கணக்கு துவங்கப்பட்டதில் 5% தொகையானது மேற்படி வங்கி கணக்கிற்கு மாதந்தோறும் தவறாமல் மாற்றம் செய்யப்பட்டு வரவு வைக்கப்பட்டு வருகிறது.

மேலும், கோயம்புத்தூர் மாவட்டத்தில் அமைந்துள்ள பெருங்கனிமம் மற்றும் சிறுகனிம சுரங்கங்களினால் பாதிக்கப்பட்ட பொதுமக்கள் மற்றும் சுரங்கங்களினால் பாதிக்கப்பட்ட பகுதிகளின் மேம்பாட்டுப் பணிகளுக்காக செயற்பொறியாளர் (ELE), பொதுப்பணித்துறை, மின் பிரிவு அவர்களிடமிருந்து ரூ.40,00,000 மதிப்பில் கோயம்புத்தூர் மாவட்டம், மதுக்கரை வட்டம், செட்டிபாளையம் முதல் காடுகுட்டை வரை புதிய நீரேற்று நிலையத்திற்கு 250 KVA மின்மாற்றி, HT கேபிள் மற்றும் வேலி HT சேவை இணைப்பு மற்றும் HT பேனல், CEIG ஒப்புதல் ஏற்பாடுகள் தொடர்பான திட்டத்திற்கு முன்மொழிவுகள் பெறப்பட்டு தலைவர்/மாவட்ட ஆட்சித்தலைவர், மாவட்ட கனிம அறக்கட்டளை அவர்களின் செயல்முறை ஆணை ந.க.எண். 360/கனிமம்/2023 நாள்:12.06.2023-ன்படி நிர்வாக ஒப்புதல் வழங்கப்பட்டு அதன் தொகை முழுமையாக விடுவிக்கப்பட்டுள்ளது.

மேலும் ஏற்கனவே நிர்வாக ஒப்புதல் வழங்கப்பட்டு குழு உறுப்பினர்களால் ஏற்றுக்கொள்ளப்பட்டுள்ள 29 திட்டங்களில் 23 திட்டங்கள் முழுமையாக நிறைவேற்றப்பட்டும் 2 திட்டங்களில், 1 திட்டத்தின் பணிகள் முழுமையாக நிறைவுற்று பணி நிறைவு அறிக்கை பெறப்படாமலும், 1 திட்டப்பணியானது முடிவறும் நிலையிலும் உள்ளது. மேற்படி நிலுவையில் உள்ள இனங்களை விரைந்து முடித்து அதற்கான அறிக்கையினை உடன் இவ்வலுவலகத்திற்கு தெரிவிக்கும்படி தொடர்புடைய செயல்படுத்தும் அலுவலரிடம் கூட்டுநர்/உதவி இயக்குநர், மாவட்ட கனிம அறக்கட்டளை, கோயம்புத்தூர் அவர்களின் கடிதம் ந.க.எண். 883/கனிமம்/2024 நாள்: 02.09.2024-ன் படி கேட்டுக்கொள்ளப்பட்டுள்ளது.

அனைத்து மாவட்டங்களிலும் கனிம வளக்கடத்தலை தடுக்க மாநில மற்றும் மாவட்ட எல்லை பகுதிகளில் கண்காணிப்பு கேமராக்கள் நிறுவி கண்காணிக்குமாறு அரசாணை வெளியிடப்பட்டதை தொடர்ந்து நிர்வாக செலவினங்களுக்காக ஒதுக்கப்பட்டுள்ள 5% தொகையிலிருந்து 11 மாவட்ட எல்லைகளில் கண்காணிப்பு கேமரா மற்றும் தொடர்புடைய சாதானங்கள் பொருத்தப்பட்டு கண்காணிப்பு கேமராக்களின் காட்சிகளை மாவட்ட ஆட்சித் தலைவர் அவர்களின் அலுவலகத்திலிருந்தே நேரடியாக 24 மணி நேரமும் கண்காணிக்கும் பொருட்டு தேவையான அளவு இணைய சேவையை பூர்த்தி செய்வது தொடர்பாக ரூ.5,07,400/-க்கு தலைவர்/மாவட்ட ஆட்சித்தலைவர், மாவட்ட கனிம அறக்கட்டளை அவர்களின் செயல்முறை ஆணைகள் ந.க.எண். 863/கனிமம்/2021 நாள்:23.02.2023-ன்படி நிர்வாக ஒப்புதல் வழங்கி தொகை விடுவிக்கப்பட்டுள்ளது.

மேலும் 2023-24 ஆம் நிதியாண்டிற்கான வரவு செலவு கணக்குகள் மத்திய அரசினால் அங்கீகரிக்கப்பட்ட பட்டய கணக்காளர் மூலம் தணிக்கை செய்யப்பட்டு நிர்வாக குழு மற்றும் மேலாண்மை குழுவின் ஒப்புதல் பெற வேண்டியுள்ளது.

தலைவர்,
கோயம்புத்தூர் மாவட்ட கனிம அறக்கட்டளை/
மாவட்ட ஆட்சித் தலைவர்,
கோயம்புத்தூர்.

28/10/24

K. S. S. S. S.
28-10-24